

बिहार सरकार  
बिहार विकास मिशन

दिनांक 04.12.2017 को अध्यक्ष, उप-मिशन -सह- विकास आयुक्त, की अध्यक्षता में आयोजित बिहार विकास मिशन अंतर्गत लोक संवाद एवं ब्राण्ड बिहार उप-मिशन की बारहवीं बैठक की कार्यवाही :-

उपस्थिति :- बैठक में उपस्थित पदाधिकारियों की सूची (अनुलग्नक-01) पर द्रष्टव्य है।

अध्यक्ष उप-मिशन -सह- विकास आयुक्त, बिहार की अनुमति से बैठक की कार्यवाही प्रारम्भ की गयी। सर्वप्रथम लोक संवाद एवं ब्राण्ड बिहार उप-मिशन अंतर्गत सुशासन के कार्यक्रम से सम्बंधित योजनाओं एवं कार्यक्रमों के विषय में अद्यतन स्थिति की जानकारी पॉवर पॉइंट के द्वारा प्रस्तुत किया गया जिसकी विभागावार समीक्षा की गयी। समीक्षा के क्रम में निम्न बिन्दुओं पर जानकारी दी गयी :-

सूचना एवं जन संपर्क विभाग

- **बिहार संवाद समिति :-** बिहार सरकार के कॉमन वेबसाइट के निर्माण, ई - विज्ञापन हेतु सॉफ्टवेयर निर्माण के लिए एजेंसी का चयन तथा Oracle Social Relationship Management Software के संचालन हेतु एजेंसी का चयन कर कार्य प्रारम्भ कर दिया गया है। सॉफ्टवेयर प्रारूप में संशोधन प्रक्रियाधीन है। ऑपरेशनल मैनुअल तथा फाइनैसियल मैनुअल का प्रारूप तैयार कर लिया गया है। प्रोक्तोरमेंट मैनुअल तैयार किया जा रहा है।
  - निदेश दिया गया कि बिहार संवाद समिति के ऑपरेशनल मैनुअल तथा फाइनैसियल मैनुअल को शीघ्र तैयार कर क्रियान्वयन सुनिश्चित किया जाय।
- **प्रेस क्लब भवन का निर्माण :-** 36 जिला मुख्यालयों के निर्माण के लक्ष्य के विरुद्ध 31 जिला में प्रेस क्लब भवन का निर्माण कार्य पूर्ण कर लिया गया है तथा 3 जिला में प्रेस क्लब भवन निर्माणाधीन है। जमुई जिला में प्रेस क्लब भवन निर्माण हेतु निविदा न्यायालय में विचाराधीन है। सिवान जिला में प्रेस क्लब के निर्माण हेतु निविदा निष्पादन प्रक्रियाधीन है।
  - निदेश दिया गया कि निर्माण पूर्ण हो चुके प्रेस क्लब भवनों को हस्तगत कराने की कार्यवाही शीघ्र पूर्ण कर ली जाये।
- **बिहार पत्रकार पेंशन योजना :-** बिहार पत्रकार पेंशन योजना नियमावली, 2015 के स्थान पर बिहार पत्रकार सम्मान पेंशन योजना नियमावली, 2017 का प्रारूप तैयार कर पत्रकारों से विमर्श कर लिया गया है तथा इस पर विधि एवं वित्त विभाग का परामर्श प्राप्त किया जा रहा है।
  - बिहार पत्रकार पेंशन योजना की शीघ्र स्वीकृति हेतु कार्यवाही की जाय।



कला, संस्कृति एवं युवा विभाग

पुरातत्व निदेशालय

- **सर्वेक्षण :-** वर्ष 2016-17 में लक्षित 10 स्थलों के विरुद्ध 32 स्थलों का सर्वेक्षण किया गया। वर्ष 2017-18 में लक्षित 10 स्थानों के विरुद्ध अभी तक 13 स्थलों का सर्वेक्षण किया जा चुका है।
- **अन्वेषण :-** वर्ष 2016-17 में भागलपुर में 201 पुरास्थलों का अन्वेषण किया गया जिसका प्रतिवेदन लेखन का कार्य प्रक्रियाधीन है। वर्ष 2017-18 अन्वेषण हेतु दरभंगा जिला चिन्हित किया गया है जिसकी अनुज्ञप्ति अप्राप्त है।
  - निदेश दिया गया कि -
    - सर्वेक्षित एवं अन्वेषित पुरास्थलों का प्रतिवेदन लेखन का कार्य पूर्ण कर लिया जाय।
    - दरभंगा जिला के अन्वेषण हेतु अनुज्ञप्ति प्राप्त करने में आ रही समस्याओं के शीघ्र निराकरण हेतु निदेशक, पुरातत्व भारतीय पुरातत्व सर्वेक्षण विभाग से समन्वय स्थापित कर कार्यवाही सुनिश्चित करेंगे।
- **उत्खनन :-** वर्ष 2017-18 में उत्खनन हेतु तेलहाडा (नालन्दा) एवं देवनगढ़ (नवादा) में उत्खनन हेतु अनुज्ञप्ति प्राप्त करने के लिए भारतीय पुरातत्व सर्वेक्षण, नई दिल्ली को विहित प्रपत्र भेजा गया था जो सम्प्रति अप्राप्त है। निदेशक, पुरातत्व द्वारा बताया गया कि तेलहाडा में विगत 5 वर्षों से लगातार उत्खनन कार्य किये जाने के कारण भारतीय पुरातत्व सर्वेक्षण द्वारा सम्प्रति अनुज्ञप्ति स्वीकृत नहीं की जा रही है।
  - निदेश दिया गया कि -
    - निदेशक, पुरातत्व भारतीय पुरातत्व सर्वेक्षण विभाग से समन्वय कर उत्खनन की अनुज्ञप्ति प्राप्त करने हेतु आवश्यक कार्यवाही करें।

96(i)  
05-01-18

BVM



श्रीमती  
21/1/18

मुख्य सचिव का कार्यालय  
बिहार विकास मिशन  
पटना-800001  
29/12/17

